

पणन संचालनालय, पुणे यांच्या कार्यालयासाठी नवीन  
वाहन खरेदी करण्यासाठी होणाऱ्या खर्चास शासनाची  
प्रशासकीय मान्यता देणेबाबत.

महाराष्ट्र शासन  
सहकार , पणन व वस्त्रोद्योग विभाग  
शासन निर्णय क्रमांक :पूरक-१०१६/प्र.क्र.९४/२२-स  
मादाम कामा रोड, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : ३ ऑक्टोबर, २०१६.

**वाचा:-**

- १) शासन निर्णय वित्त विभाग, क्र.वाहन-१०००/प्र.क्र. ६५/२००१/विनियम, दि. १०.०९.२००१.
- २) शासन निर्णय क्र.वाहन-१००५/प्र.क्र. १३/२००५/विनियम, दि. २५.०५.२००५.
- ३) शासन निर्णय वित्त विभाग, क्र.वाहन-१०००/प्र.क्र.४८/२००७/विनियम, दि. ३१.१२.२००७.
- ४) शासन निर्णय वित्त विभाग, क्र. वाहन-२०१०/प्र.क्र. ५०/१०/विनियम,  
दि. १०.०१.२०११.
- ५) पणन संचालनालय, महाराष्ट्र राज्य, पुणे यांचे पत्र क्र.पणन-११/संवका/नविनवाहने/२०१६/५९७४,  
दि. १८.०६.२०१३.
- ६) वित्त विभाग शासन निर्णय क्र.वाहन-२०२४/प्र.क्र. ९/१४ विनियम, दि. ८.०५.२०१४.
- ७) वित्त विभागाच्या परिपत्रक क्रमांक : पूरक-२०१६/प्र.क्र. १२८/अर्थसंकल्प-३,  
दि. १२.०८.२०१६.

**प्रस्तावना :-**

सन २०१६-१७ या वित्तीय वर्षामध्ये पणन संचालनालय, महाराष्ट्र राज्य, पुणे या कार्यालयासाठी ४ नविन वाहने खरेदी करण्यासाठी पुरवणी मागणीद्वारे मुख्य लेखाशीर्ष २४२५ उपलेखाशीर्ष २४२५ (०१) (०३) २४२५००४९ मध्ये कार्यालयीन खर्चास अतिरिक्त निधी उपलब्ध करून देण्याचा प्रस्ताव संचालनालयाने सादर केला आहे. पणन संचालनालय, महाराष्ट्र राज्य, पुणे या कार्यालयाकडे असणारी सर्व ४ वाहने निर्लेखित करण्यात आलेली आहेत. पणन संचालनालयासाठी पणन संचालक व ३ सहसंचालक अशी एकूण ४ शासकीय वाहने अनुज्ञेय आहेत. पणन संचालनालयाचे कामकाज हे राज्यस्तरीय असून वेळोवेळी तालुका पातळीपर्यंत जावून कामकाजाचा आढावा घेणे आवश्यक आहे. त्यामुळे कार्यालयास वाहनांची अत्यंत आवश्यकता आहे. सद्यस्थितीत पणन कार्यालयास एकही वाहन उलब्ध नसल्यामुळे दैनंदिन कार्यालयीन कामकाजावर मर्यादा आलेल्या आहेत. कार्यालयाच्या विविध कामांसाठी उदा. प्रकल्प पाहणी, उच्च न्यायालय कामकाज, मंत्रालय येथील आयोजित सुनावणी, बैठका, सभा इ. वाहनांची आवश्यकता आहे. पणन संचालनालयाकरिता २ वाहने खरेदी करण्याबाबतचा प्रस्तावास रु. ६.०० लाख किंमत मर्यादेत खरेदी करण्यास मान्यता दर्शविली होती. पणन संचालनालयास रु. ६.०० लाख प्रतिवाहनास याप्रमाणे २ वाहनाकरिता रु. १२.०० लाख देण्याची बाब शासनाच्या विचाराधीन आहे. त्यानुसार पुढील प्रमाणे मान्यता देण्यात आली आहे.

## शासन निर्णय :-

या विभागाच्या अधिपत्याखालील पणन संचालनालय, महाराष्ट्र राज्य, पुणे या कार्यालयास वित्त विभागाने सन २०१६ च्या हिवाळी अधिवेशनामध्ये रु. ६.०० लाख प्रतिवाहन याप्रमाणे रु. १२.०० लाख पुरवणी मागणीद्वारे उपलब्ध करून दिले आहेत. वित्त विभागाच्या परिपत्रक क्रमांक : पूरक-२०१६/प्र.क्र. १२८/अर्थसंकल्प-३, दि. १२.०८.२०१६ नुसार मंजूर पुरवणी मागणीपत्रात ८० % निधी उपलब्ध करून देण्यात येत असल्याने पणन संचालनालय, महाराष्ट्र राज्य, पुणे यांना राज्य शासनाच्या दर कराराप्रमाणे एक वाहन खरेदी करण्यास तसेच सहाय्यभूत साहित्याच्या जादा खर्चास शासन मान्यता देण्यात येत आहे.

२ या प्रयोजनासाठी होणारा खर्च, सन २०१६-१७ या चालू आर्थिक वर्षी पणन संचालनालय, महाराष्ट्र राज्य, पुणे यांना हिवाळी अधिवेशनातील पुरवणी मागणीद्वारे “२४२५(०१)(०३) (२४२५०४०९) १३ कार्यालयीन खर्च” या लेखाशीर्षाखाली मंजूर व अर्थसंकल्पीय वितरण प्रणालीवर उपलब्ध करण्यात आलेल्या आर्थिक तरतूदीतून भागविण्यात यावा.

३. उपरोक्त लेखाशिर्षाखाली मंजूर करण्यात आलेली आर्थिक तरतूद त्वरित दि.३१.०३.२०१७ पर्यंत खर्च करून त्याबाबतचा अहवाल तात्काळ शासनास सादर करावा.

४. हे ज्ञापन वित्त विभागाचा अनौपचारिक संदर्भ क्र.-/व्यय-२, दि.२८.०६.२०१६ तसेच वित्त विभागाचा अनौपचारिक संदर्भ क्र.२३२/विनियम, दि.३१.०३.२०१६ अन्वये व वित्त विभाग शासन निर्णय क्र.वाहन-१०११/प्र.क्र.५८/११/विनियम, दि.२७.०३.२०१२ मधील तरतूदी तसेच शासन निर्णय क्र.विअप्र-१०.०८/प्र.क्र.७०/२००८/विनियम, दि.१५.०५.२००९ चे परिशिष्ट वित्तीय अधिकार नियम पुस्तिका, १९७८ भाग पहिला उपविभाग दोन महाराष्ट्र आकस्मिक खर्च नियम १९६५ मधील अनुक्रमांक १९-ब नियम क्र.६९ अन्वये प्रशासनिक विभागाला प्रदान करण्यात आलेल्या अधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक क्रमांक २०१६१००३१६१२५३८४०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दि. शि. देसाई)

उप सचिव, महाराष्ट्र शासन.

प्रति,

- १) महालेखापाल, (लेखा परिक्षा) (लेखा व अनुज्ञेयता) महाराष्ट्र-१, मुंबई / महाराष्ट्र-२, नागपूर.
- २) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ३) पणन संचालक, महाराष्ट्र राज्य, पुणे.
- ४) जिल्हा कोषागार अधिकारी, पुणे (४ प्रती)
- ६) वित्त विभाग, (व्यय-२) (विनियम), मंत्रालय, मुंबई-३२
- ७) कार्यासन अधिकारी, १७-स, सहकार, पणन व वस्त्रोद्योग विभाग, मंत्रालय, मुंबई-३२
- ८) निवड नस्ती २२-स